

ТАҚРИЗ

ба автореферати рисолаи илмӣ Маҳмудов Сафаралӣ Мирзоевич дар мавзӯи “Мукамалгардонии механизми пешниҳоди қарзи бонкӣ дар рушди соҳибкорӣ хурду миёна (дар мисоли КВД БА ҚТ «Амонатбонк»)» барои дарёфти дараҷаи илмӣ номзади илмҳои иқтисодӣ аз рӯйи ихтисоси 5.2.17 – Молия, муомилоти пулӣ ва қарз пешниҳод шудааст.

Тақмили механизми пешниҳоди қарзи бонкӣ вазифаи калидӣ барои рушди устувори соҳибкорӣ хурду миёна, хусусан дар шароити ҷаҳонишавӣ ва саноатикунонии босуръати иқтисодӣ мебошад. КВД БА ҚТ «Амонатбонк», ки дорои иқтидори назарраси молиявӣ ва шабакаи густурдаи сохторӣ мебошад, барои ноил шудан ба афзоиши устувори иқтисодӣ ва баланд бардоштани сатҳи фарогирии молиявӣ ба навсозии механизми қарздиҳӣ ниёз дорад. Ин имкон медиҳад, ки қарздиҳии бахши истеҳсолӣ гуногун фарқ карда, вобастагӣ аз маблағгузори кӯтоҳмуҳлати тичоратӣ коҳиш дода шавад ва рақобатпазирии субъектҳои СХМ баланд бардошта шавад. Ҷанбаи муҳим инчунин ҳалли мушкилоти иҷтимоӣ ва иқтисодӣ, аз қабili сатҳи баланди бекорӣ ва даромади ками аҳоли мебошад, ки ташкили ҷойҳои нави корӣ ва беҳтар кардани шароити зиндагиро аз тариқи дастгирии молиявии соҳибкорӣ талаб мекунад.

Мукамалсозии механизми қарздиҳии СХМ арзиши назарраси илмӣ ва амалӣ дорад. Таҳқиқот ба таҳияи стратегияҳо ва моделҳои бонки алоқаманд кӯмак хоҳад кард, ки ба истифодаи самараноки захираҳои молиявӣ, беҳтар кардани раванди арзёбии таваккалҳо ва фароҳам овардани шароити мусоид барои субъектҳои истеҳсолӣ нигаронида шудаанд. Ин на танҳо сатҳи зиндагии аҳолиро баланд мебардорад, балки устувори низоми бонкии кишварро таъмин мекунад, ки махсусан дар заминаи тағйирёбии шароити макроиқтисодӣ муҳим аст. Гузашта аз ин, тақмили механизми қарздиҳӣ ҳамгироии СХМ-ро ба равандҳои иқтисодӣ ва занҷираҳои арзиши иловашуда дастгирӣ мекунад, ки ба рушди устувор ва суботи иҷтимоӣ мусоидат менамояд.

Дар қисмати қисми асосии таҳқиқот муаллиф бар он кӯшидааст, ки мазмуну мундариҷаи асосии рисолаи илмиашро ба таври мушаххасу фишурда бо далелҳои раднашавандаи илмӣ ва омӯрӣ баён созад. Тартиби баёни мухтасари мавзӯ дар автореферат бо пайдарҳамии хос ва мантиқӣ мушоҳида мегардад.

Тамоми қисматҳои диссертатсияи муаллифро ба таври муфассал инчунин дар автореферат мушоҳида намудан мумкин аст. Барои асосноккунии андешаҳои худ муаллиф дар ин бахши автореферат бар он кӯшиш кардааст, ки баёни

мавзуъро дуруст ҷо ба ҷо карда, инчунин барои тақвияти фикри худ баъзе расму чадвалҳоро низ дар он ҷой кардааст. Дар ин қисмат ба муаллиф муяссар гаштааст, ки мазмуни асосии мафҳумҳои соҳавӣ, аз қабili «мукамалгардонии муҳити институтсионалии қарздиҳии СХМ», «таснифоти субъектҳои соҳибдорӣ барои ҳадафҳои қарздиҳӣ» ва ба ин монандро шарҳу эзоҳи муаллифӣ диҳад ва дар ин ҷода, аз нигоҳи мо, муваффақ гаштааст.

Истифодаи васеи маҳзани иттилоотии оморӣ Бонки миллии Тоҷикистон, КВД БА ҚТ «Амонатбанк», мақолаҳо, адабиёти даврӣ, монографияҳо ва асарҳои илмӣ муаллифони дохилию хориҷӣ аз он далолат медиҳанд, ки муаллиф дар давоми эҷоди ин рисолаи илмӣ, ки барои соҳаи илми банкдорӣ камназир маҳсуб меёбад, заҳмати зиёд кашидааст. Эҷоди мақолаҳои илмӣ ва баромадҳои муаллиф дар конференсияҳои сатҳи гуногун низ ин гуфтаҳои моро тақвият медиҳанд.

Дар баробари ҷанбаҳои мусбии автореферат, мо инчунин баъзе нуқсонро меҷӯем қайд намоем:

1. Дар автореферат шарҳи равишҳои назариявии мавҷуда ва механизмҳои идоракунии таваккалҳои қарзӣ хангоми пешниҳоди маблағгузори дарозмуддат ба СХМ пурра пешниҳод карда нашудааст.

Эроди дар автореферат буда хусусияти тавсиявӣ дорад ва он наметавонад аҳамияти илмӣ таҳқиқотро ихтисор намояд.

Рисолаи илмӣ Маҳмудов Сафаралӣ Мирзоевич таҳқиқоти мустақилона ба анҷомрасонидаи муаллиф буда, дар асоси талаботҳои барои иҷрои ҷунин қорҳои илмӣ-назариявӣ ва амалӣ пешбинишуда қомилан ҷавобгӯ мебошад. Ҳамзамон, банду баст ва ҷо ба ҷогузори масъалаҳо низ дар автореферати қори илмӣ ба талаботҳои ҚОА-и назди Президенти Ҷумҳурии Тоҷикистон пурра ҷавобгӯ мебошанд. Ҳамаи ин афзалиятҳоро ба инобат гирифта, муаллифи рисолаи илмиро барои дарёфти дараҷаи илмӣ номзади илмҳои иқтисодӣ аз рӯи ихтисоси 5.2.17 – Молия, муомилоти пулӣ ва қарз сазовор медонем.

Тақриздиҳанда:

номзади илмҳои иқтисодӣ,
сардори шуъбаи таълими
Донишгоҳи технологияи Тоҷикистон

Имзои Султонов А.Н. тасдиқ мекунам:
Сардори раёсати кадрҳо,
коргузорӣ ва назорати ДТТ

Суроға: 734000, Ҷумҳурии Тоҷикистон
ш. Душанде, Н. Қарабоев 63/3
Тел: +992 988999599
E-mail: abdu-s87@mail.ru



Султонов А.Н.

Абдуназаров А.Ҷ.